

સરનામું સ્ત્રી નું

શોધતા નહિ જડે સરનામું તેનું,
સર્જાયેલી છે તે માત્ર સમર્પિત થવા,
અલગ અલગ જગ્યા એ અને સ્થળે ,
કામ માત્ર તેનું ફૂળ ને ટકાવવાનું.

બીજા માટે જીવવું,
અનુકુળ થવું બીજાને,
ક્ષમા ત્યાગ ની બનાવી ને દેવી,
શોષણ જ કર્યું છે જમાનાએ તેનું.

બાળપણ માં સાંભળ્યું, પારકા ઘેર જવાનું,
યુવાની માં સાંભળ્યું, પારકા ઘેર થી આવી,
પુરુષ ના સંગ માં જ, “સૌભાગ્યવતી”,
નહી તો અલગ-અલગ નામે ઓળખાવાનું.

એક પાગલ રસ્તા પર ઉભો પૂછે સૌને,
સરનામું સ્ત્રી નું -----રાહદારી વિચારે છે, બહુ,.....પરંતુ,
દઈ નથી શકતું કોઈ સરનામું સ્ત્રી નું.